

- OP.* φειδόμεθ' · ὁ δαίμων δ' ἐς ἐμὲ πλούσιος κακῶν.  
*ME.* τί χροῆμα πάσχεις; τίς σ' ἀπόλλυσιν νόσος; 395  
*OP.* ἡ σύνεσις, ὅτι σύννοϊδα δειν' εἰργασμένος.  
*ME.* πῶς φῆς; σοφόν τοι τὸ σαφές, οὐ τὸ μὴ σαφές.  
*OP.* λύπη μάλιστά γ' ἡ διαφθειρόυσά με ...  
*ME.* δεινὴ γὰρ ἡ θεός, ἀλλ' ὅμως ἰάσιμος.  
*OP.* μανίαι τε, μητρὸς αἵματος τιμωρίαι. 400  
*ME.* ἤρξω δὲ λύσσης πότε; τίς ἡμέρα τότε ἦν;  
*OP.* ἐν ἧ τάλαιναν μητέρ' ἐξώγκουν τάφω.  
*ME.* πότερα κατ' οἴκους ἢ προσεδρεύων πυρᾷ;  
*OP.* νυκτὸς φυλάσσων ὀστέων ἀναίρεσιν.  
*ME.* παρῆν τις ἄλλος, ὃς σὸν ὄρθενεν δέμας; 405  
*OP.* Πυλάδης, ὁ συνδρῶν αἷμα καὶ μητρὸς φόνον.  
*ME.* ἐκ φασμάτων δὲ τάδε νοσεῖς ποίων ὕπο;  
*OP.* ἔδοξ' ἰδεῖν τρεῖς νυκτὶ προσφερεῖς κόρας.  
*ME.* οἶδ' ἄς ἔλεξας, ὀνομάσαι δ' οὐ βούλομαι.  
*OP.* σεμναὶ γάρ· εὐπαίδευτα δ' ἀποτρέπου λέγειν. 410  
*ME.* αὐταὶ σε βακχεύουσι συγγενεῖ φόνω.  
*OP.* οἴμοι διωγμῶν, οἷς ἐλαύνομαι τάλας.